

19th Meeting of the Working Mechanism for Consultation & Coordination on India-China Border Affairs

September 30, 2020

భారత్-చైనా సరిహద్దు వ్యవహారాలపై వర్క్‌షాప్‌లపై వర్క్‌కొంగ్ మౌకూనాజం ఫర్ కన్‌సల్టేషన్ & కోఆర్డినేషన్ 19వ సమావేశం

సెప్టెంబర్ 30, 2020

1. భారత్-చైనా సరిహద్దు వ్యవహారాలపై వర్కింగ్ మెకానిజం ఫర్ కన్సల్టేషన్ & కోఆర్డినేషన్ (డబ్ల్యూఎంసీసీ) 19వ సమావేశం 30 సెప్టెంబర్ 2020న జరిగింది. భారత్ బృందానికి విదేశీ వ్యవహారాల శాఖ సంయుక్త కార్యదర్శి (తూర్పు ఆసియా) సారథ్యం వహించారు. చైనా బృందానికి చైనా విదేశీ వ్యవహారాల శాఖలోని బౌండరీ & ఓషియానిక్ విభాగం డైరెక్టర్ జనరల్ సారథ్యం వహించారు.

2. భారత్-చైనా సరిహద్దు ప్రాంతాల్లోని లైన్ ఆఫ్ యాక్చువల్ కంట్రోల్ (ఎల్ఎస్) వెంబడి ఉన్న ప్రస్తుత పరిస్థితిని ఇరు పక్షాలు సమీక్షించాయి. 20 ఆగస్టు 2020న చివరిసారిగా జరిగిన డబ్ల్యూఎంసీసీ సమావేశం తర్వాత చోటు చేసుకున్న పరిణామాల గురించి నిష్కర్షగా మరియు సవివరంగా చర్చించారు. ఈ నెల తొలి నాళ్లలో ఇరు దేశాల రక్షణ శాఖ మంత్రులు మరియు ఇరు దేశాల విదేశాంగ మంత్రుల మధ్య జరిగిన సమావేశాల ప్రాధాన్యం గురించి ప్రస్తావించారు. అలాగే, ఎల్ఎస్ వెంబడి వివాదాస్పదమైన పాయింట్లలో బలగాల ఉపసంహరణ జరిగేలా ఇరు దేశాల విదేశాంగ మంత్రుల మధ్య కుదిరిన ఒప్పందాన్ని చిత్తశుద్ధితో అమలు చేయాల్సిన అవసరం ఉందని అభిప్రాయపడ్డారు.

3. ఈ నేపథ్యంలో సెప్టెంబర్ 21న జరిగిన 6వ సీనియర్ కమాండర్ల సమావేశ ఫలితాలను ఇరు పక్షాలు సానుకూలంగా సమీక్షించాయి. క్షేత్ర స్థాయిలో స్థిరత్వాన్ని కొనసాగించేందుకు మరియు అపోహలను నివారించేందుకు సీనియర్ కమాండర్ల చివరి సమావేశం అనంతరం విడుదల చేసిన సంయుక్త పత్రికా ప్రకటనలో పొందుపర్చిన చర్యలను అమలు చేయాల్సిన అవసరం ఉందని ఉద్ఘాటించాయి. ముఖ్యంగా క్షేత్రస్థాయి కమాండర్ల మధ్య సమాచార మార్పిడిని మరింత పటిష్టపర్చాల్సిన అవసరం ఉందని ఈ సందర్భంగా ఇరు పక్షాలు ఉద్ఘాటించాయి.

4. దౌత్య మరియు మిలిటరీ స్థాయిలో మరింతగా సంప్రదింపులు కొనసాగించాలని ఇరుపక్షాలు అంగీకరించాయి. ఈ నేపథ్యంలో ప్రస్తుత ద్వైపాక్షిక ఒప్పందం మరియు పేరోట్‌కాల్స్‌కు అనుగుణంగా ఎల్ఎస్ వెంబడి బలగాల ఉపసంహరణపై సత్వరం కసరత్తు జరిపి, ప్రక్రియ పూర్తి చేసేందుకు సీనియర్ కమాండర్ల తదుపరి (7వ) విడత సమావేశాన్ని సాధ్యమైనంత త్వరగా నిర్వహించాలని మరియు శాంతి, ప్రశాంతతను పునరుద్ధరించాలని వారు అంగీకరించారు.

న్యూఢిల్లీ
సెప్టెంబర్ 30, 2020

DISCLAIMER: This is an approximate translation. The original is available in English on MEA's website and may be referred to as the official press release.